



सूर्यकुमार
यादव वापसी
के लिए तैयार

<https://epaper.shubhamsandesh.net>

शुभाम संदेश

एक राज्य - एक अखबार



रांची, रविवार 10 अगस्त 2025 | भद्रपद कृष्ण पक्ष प्रतिपदा, संवत् 2082 | रांची एवं पटना से प्रकाशित | वर्ष : 3, अंक : 124 | मूल्य ₹ 4, पृष्ठ संख्या : 12

सदर अस्पताल में आज	
गायनी इमर्जेंसी	
सुबह 8 से दोपहर 2 बजे तक - डॉ. सुरभी	
दोपहर 2 से रात 8 बजे तक - डॉ. संध्या तिवारी	
रात 8 से सुबह 8 बजे तक - डॉ. सुमन	
जेनरल इमर्जेंसी	
सुबह 9 बजे से दोपहर 3 बजे तक - डॉ. नीलम बाला	
दोपहर 3 बजे से रात 9 बजे तक - डॉ. पीपी पांडेय	
रात 9 बजे से सुबह 9 बजे तक - डॉ. मासूम आलम	

ब्रीफ खबरें

सड़क पर फूहड़ डॉस करती महिला के मामले में मंत्री ने दिया जांच का निर्देश



धनबाद । सड़क पर महिला द्वारा फूहड़ डॉस करने के मामले को परिवहन मंत्री दीपक बिरुआ ने गंभीरता से लिया है. यह वीडियो सोशल मीडिया में तेजी से वायरल हो रहा है. मंत्री दीपक बिरुआ ने कहा कि आज रक्षाबंधन है, मेरा

सभी बहनों से नम्र निवेदन है कि नृत्य के लिए उचित मंच का उपयोग करें. उन्होंने इस मामले की जांच करने का निर्देश धनबाद डीसी को दिया है. अपने निर्देश में कहा है कि उक्त महिला को परिवहन नियमों की जानकारी दे तथा इस्तेमाल किए गए वाहन की जांच कर नियमों के तहत कार्यवाही करें.

रूस में भीषण भूकंप के झटके, रिक्टर पैमाने पर मापी गई 6.0 की तीव्रता

मास्को(एजेंसी)। रूस में भीषण भूकंप के झटके महसूस किए गए हैं। रिक्टर पैमाने पर इसकी तीव्रता 6.0 मापी गई है। रिक्टर पैमाने पर 6.0 तीव्रता का भूकंप आज 19:34:07 बजे रूस के सेवेरो-कुरिल्स्क से 267 किमी पूर्व दक्षिण पूर्व में आया। रूस के कमचटका आइलैंड पर 30 जुलाई को 8.8 तीव्रता का शक्तिशाली भूकंप आया था। इस भूकंप की वजह से हड़कंप मच गया था। इस भूकंप से प्रशांत महासागर के तटीय क्षेत्रों में सुनामी की चेतावनी जारी की गई थी। 30 जुलाई को आए भूकंप को दुनिया के 10 सबसे बड़े भूकंपों में शामिल किया गया था। इसकी वजह से जापान, अमेरिका और चिली तक के देशों को हाई अलर्ट पर लाया गया था।

शराब के नशे में पीटकर किया जख्मी, थाने में शिकायत

केंदुआ । लोयाबाद विदेशी शराब दुकान के पास शनिवार की शाम दो पक्षों में जमकर मारपीट हो गयी. मारपीट में एक पक्ष के दो युवकों का सिर फट गया. मामले में कनकनी चार नंबर निवासी सीताराम चौहान ने लोयाबाद पुलिस को शिकायत देकर अज्ञात युवकों के खिलाफ कार्रवाई की मांग की है. शिकायत में उसने बताया है कि शाम करीब साढ़े चार बजे जब अपने घर से लोयाबाद मोड़ की ओर जा रहा था, तो अज्ञात लोग जो दो बाइक और दो ब्लैक स्कोपियों में सवार थे, नशे में धुत थे. उन्होंने उसके साथ गाली गलौज और मारपीट करना शुरू कर दिया. उसने आरोप लगाया कि उक्त लोगों के पास पिस्टल भी था, उसके साथ मारपीट होते देख सुभाष चौहान और सूरज चौहान बचाने पहुंचे तो उनलोगों ने पिस्टल की नोक से मारकर उन्हें भी लहलुहान कर दिया. मारपीट करने वाले युवकों का पता नहीं चल पाया है.



चांडिल में दो मालगाड़ियों की आमने सामने की टक्कर, अप-डाउन लाइन ठप



शुभम संदेश। सरायकेला

सरायकेला खरसावां जिला स्थित चांडिल में शनिवार तड़के सुबह एक बड़ा रेल हादसा हुआ, जिसमें दो मालगाड़ियां आमने-सामने टकरा गई. घटना चांडिल रेलवे स्टेशन से करीब दो किलोमीटर दूर पोल संख्या 375/22 के पास हुई. टक्कर इतनी जोरदार थी कि दोनों ट्रेनों के कई डिब्बे पटरी से उतर गए और लोकोमोटिव बुरी तरह क्षतिग्रस्त हो गए. हादसे के बाद ट्रैक पर मलबा फैल गया, जिससे अप और डाउन दोनों रेल लाइनों पर परिचालन पूरी तरह ठप हो गया.

सुबह करीब 4:15 बजे यह दुर्घटना हुई. इस दुर्घटना में एक मालगाड़ी

टायनगर से बोकारो जा रही थी, जबकि दूसरी बोकारो से टायनगर की ओर आ रही थी. प्रारंभिक जांच में सिमनलिंग सिस्टम में तकनीकी खामी की आशंका जताई गई है. टक्कर के बाद तेज धमाके की आवाज सुनकर आसपास के ग्रामीण घटनास्थल पर पहुंच कर राहत कार्य में जुट गए. सूचना मिलते ही दक्षिण-पूर्व रेलवे के वरिष्ठ अधिकारी, दुर्घटना राहत ट्रेन और मेडिकल टीम मौके पर पहुंची. चालक दल के कुछ सदस्यों को मामूली चोटें आईं, जिन्हें नजदीकी अस्पताल में पहुंचाया गया है. राहत दल भारी मशीनों की मदद से मलबा हटाने और ट्रैक बहाली का काम कर रहा है.

हादसे के चलते चांडिल-टायनगर और चांडिल-बोकारो रूट पर सभी यात्री और मालगाड़ियों का परिचालन रद्द कर दिया गया है. कई ट्रेनों को डायवर्ट या शॉर्ट-टर्मिनेट किया गया है. स्टेशनों पर यात्रियों को हेलपडेस्क और अनाउंसमेंट के जरिए लगातार अपडेट दिया जा रहा है. रेलवे के आधिकारिक सूत्रों के अनुसार ट्रैक बहाली में 24 घंटे से अधिक समय लग सकता है. यात्रियों से अनावश्यक यात्रा से बचने और रेलवे की वेबसाइट या हेल्पलाइन से जानकारी लेने की अपील की गई है. हादसे की उच्चस्तरीय जांच के आदेश दिए गए हैं, जबकि माल परिवहन भी बुरी तरह प्रभावित हुआ है.

इधर अच्छी खबर: एशिया की सबसे लंबी मालगाड़ी का झारखंड में हुआ सफल ट्रायल

354 बोगी-7 इंजन के साथ पलामू से टोरी तक का सफर

शुभम संदेश। मेदिनीनगर

एशिया की सबसे लंबी मालगाड़ी 'रूद्रास्त' का सफलतापूर्वक ट्रायल किया गया है. यह ऐतिहासिक ट्रेन शुक्रवार की शाम पलामू जिले से गुजरते हुए टोरी शिवपुरी रेल लाइन तक पहुंची. इस मालगाड़ी का संचालन दीनदयाल उपाध्याय रेल मंडल के गंजख्वाजा स्टेशन से शुरू हुआ और यह धनबाद रेल मंडल के क्षेत्र में प्रवेश करते ही हाई अलर्ट घोषित कर दिया गया. 'रूद्रास्त' नाम की इस विशेष मालगाड़ी में कुल 354 बोगियां हैं और इसे चलाने के लिए सात इंजन लगाए गए थे. इसकी कुल लंबाई लगभग 4.5 किलोमीटर है. रेलवे अधिकारियों के अनुसार, यह मालगाड़ी तीन लॉग हॉल मालगाड़ियों को जोड़कर तैयार की गई है. मालगाड़ी जब पलामू के कजरी स्टेशन पर पहुंची, तो वहां ड्राइवर और गार्ड को बदला गया. डाल्टनगंज रेलवे स्टेशन पर यह ट्रेन शाम 7:30 बजे पहुंची, जहां से इसके गुजरने में



लगभग 10 मिनट का समय लगा.

रेलवे के हाजीपुर जोन की ओर से जारी एक प्रेस विज्ञप्ति में बताया गया है कि यह उपलब्ध भारतीय रेलवे के लिए गौरव का विषय है. दीनदयाल उपाध्याय रेल मंडल के डीआरएम उदय सिंह मौणा ने पुष्टि की है कि 'रूद्रास्त' वर्तमान में एशिया की सबसे लंबी मालगाड़ी है. यह ऐतिहासिक मालगाड़ी गुरुवार को दोपहर 2:20 बजे गंजख्वाजा स्टेशन से रवाना हुई थी और जैसे ही इसने धनबाद रेल मंडल की सीमा में प्रवेश किया, रेलवे की सतर्कता और निगरानी बढ़ा दी गई. रेलवे अधिकारियों का कहना है कि ट्रायल की सफलता के बाद जल्द ही नियमित परिचालन को मंजूरी दी जाएगी.

आयुष्मान योजना से चल रही डायलिसिस सेवा बंद

धनबाद । आयुष्मान भारत योजना धनबाद के किडनी रोग मरीजों के लिए बड़ी परेशानी सामने खड़ी हो गई है. मरीजों के इलाज के एवज में बीमा कंपनी से मिलने वाले पैसों का लंबे समय से भुगतान नहीं होने के कारण पहले ही विभिन्न अस्पतालों ने डायलिसिस सेवा बंद कर दी है. वर्तमान में आयुष्मान के मरीजों को निःशुल्क डायलिसिस उपलब्ध कराने वाले एकमात्र अस्पताल, धनबाद नर्सिंग होम ने भी बकाया नहीं मिलने पर मरीजों के लिए सेवा बंद कर दी है. ऐसे में आर्थिक रूप से कमजोर मरीज परेशान हैं. स्वास्थ्य मंत्री से लेकर स्थानीय सांसद, स्वास्थ्य सचिव व उपायुक्त तक निजी अस्पतालों में डायलिसिस सेवा शुरू करने की गुहार मरीज लगा चुके हैं. मरीजों ने निजी अस्पतालों का बकाया भुगतान करने का आग्रह भी सभी अधिकारियों से किया. ताकि, बकाया मिलने पर मरीजों के लिए डायलिसिस सेवा फिर से शुरू कर दी जाये. इसका भी कोई असर होता नहीं दिख रहा है.

जमशेदपुर के तीन मंदिरों में चोरी, मुकुट और नकदी ले गये चोर

जमशेदपुर। पूर्वी सिंहभूम (जमशेदपुर) के टेल्लेको थाना क्षेत्र अंतर्गत खड़गाझार में चोरों ने शुक्रवार रात तीन मंदिरों को निशाना बनाया है. चोर मंदिर से चांदी के मुकुट, छत्र, नकद रुपये और अन्य बहुमूल्य सामान चोरी कर फरार हो गए. हैरानी की बात यह है कि इनमें से एक मंदिर पुलिस टीओपी परिसर में स्थित था, जिससे स्थानीय लोगों में गुस्सा और हैरानी दोनों है. खड़गाझार में शुक्रवार रात चोरों ने साहसिक वारदात को अंजाम देते हुए श्री हनुमान मंदिर, श्री वीवीएस मंदिर और खड़गाझार टीओपी परिसर स्थित जटाधारी शिव मंदिर से चांदी के मुकुट, छत्र, नकद रुपये और अन्य कीमती सामान चोरी कर लिया. श्री वीवीएस मंदिर परिसर में लगे सीसीटीवी कैमरे में एक चोर हाथ में लोहे की रॉड लिए अंदर घुसते हुए साफ दिखाई दे रहा है. मामले में भाजपा नेता अंकित आनंद ने सोशल मीडिया पर जमशेदपुर पुलिस प्रशासन से तत्काल कार्रवाई की मांग की है. टेल्लेको थाना प्रभारी ने बताया कि सीसीटीवी फुटेज के आधार पर आरोपितों की परिचरारी के लिए संभावित ठिकानों पर छापेमारी की जा रही है.

सुप्रीम कोर्ट ने झारखंड हाई कोर्ट के जजों से कहा

10-12 हफ्तों की छुट्टी पर जाइए

एजेंसी। नई दिल्ली

उच्चतम न्यायालय ने एक अजीबोगरीब घटनाक्रम में झारखंड उच्च न्यायालय के न्यायाधीशों को लंबित फैसले लिखने के लिए अवकाश लेने का सुझाव दिया, क्योंकि न्यायालय ने पाया कि ऐसे दर्जनों मामलों हैं, जिनमें फैसला नहीं सुनाया गया है.

न्यायमूर्ति सुर्यकांत और न्यायमूर्ति जॉयमाल्या बागची की पीठ ने हाई

झारखंड हाई कोर्ट में लंबित हैं 61 मामले

सिन्हा 31 जनवरी, 2025 तक के आंकड़ों का हवाला दे रहे थे और उन्होंने कहा कि तब से कई मामलों में आदेश पारित किए गए हैं. इस पर न्यायमूर्ति सुर्यकांत ने कहा कि 61 मामले बड़ी संख्या हैं और उन्होंने उनसे कहा कि वे अदालत के सुझाव को उच्च न्यायालय के मुख्य न्यायाधीश तक पहुंचाएं.

कोर्ट के न्यायाधीशों से कहा कि वे अपनी स्वीकृत छुट्टियां लें और लंबित कार्य पूरा करें.

सुप्रीम कोर्ट की बेंच ने झारखंड हाई

कोर्ट के न्यायाधीशों को दिए निर्देश पीठ ने झारखंड उच्च न्यायालय की ओर से पेश वरिष्ठ अधिवक्ता अजीत सिन्हा से कहा, "61 मामले लंबित हैं.

झारखंड उच्च न्यायालय के न्यायाधीशों से कहिए कि वे 10-12 सप्ताह की अपनी स्वीकृत छुट्टियां लेकर फैसले लिखें. आजकल न्यायाधीशों के पास काफी छुट्टियां बची हैं. बस इन मामलों से छुटकारा पा लीजिए. लोगों को फैसलों की जरूरत है, उन्हें न्यायशास्त्र या किसी और चीज की चिंता नहीं है. राहत देने से इनकार किया जाए या नहीं, इस पर तर्कपूर्ण आदेश दें."

उपेक्षा : हजारीबाग का जनजातीय अध्ययन केंद्र बना शोपीस

पीएम का सपना अधूरा, कब शुरू होगा ट्राइबल स्टडी सेंटर?

शुभम संदेश। हजारीबाग

पूरे देश में जहां आज विश्व आदिवासी दिवस धूमधाम से मनाया जा रहा है, वहीं हजारीबाग में करोड़ों की लागत से बना जनजातीय अध्ययन केंद्र वीरान पड़ा है. प्रधानमंत्री नरेंद्र मोदी के सपनों को साकार करने के लिए बनाया गया यह सेंटर, सरकारी उदासीनता और प्रशासनिक लापरवाही का शिकार हो गया है. हजारीबाग के विनोबा भावे विश्वविद्यालय परिसर में बना जनजातीय अध्ययन केंद्र 22 हजार वर्गफुट में फैला है. यह तीन मंजिला भवन है जिसमें चार स्टूडियो, एक क्लबहाउस, एक ऑडिटोरियम,

17 फरवरी 2019 को प्रधानमंत्री नरेंद्र मोदी ने इस सेंटर का किया था ऑनलाइन शिलान्यास



डायरेक्टर ऑफिस, ओपन ऑफिस, लाइब्रेरी, कंप्यूटर लैब और शौचालय हैं. लेकिन अफसोस यह भवन आज भी खाली पड़ा है. 17 फरवरी 2019 को प्रधानमंत्री नरेंद्र मोदी ने हजारीबाग आगमन के दौरान इस सेंटर का ऑनलाइन शिलान्यास किया था. इसे देश का दूसरा ट्राइबल स्टडी सेंटर बनना था, जिसका मकसद आदिवासी समाज पर शोध कार्य और छात्रों को इस क्षेत्र में प्रेरित करना था. लेकिन, करोड़ों रुपए खर्च होने के बावजूद, सरकारी रवैये के कारण यहां अब तक पढ़ाई शुरू नहीं हो सकी. इस सेंटर के निर्माण में हजारीबाग के तत्कालीन भाजपा सांसद जयंत

सिन्हा की भी अहम भूमिका रही. लेकिन भवन हैंडओवर न होने और प्रशासनिक उदासीनता के चलते, यह सेंटर आज सिर्फ एक शोपीस बनकर रह गया है. सरकार एक ओर आदिवासी समाज के उत्थान की बातें करती है, वहीं दूसरी ओर उनसे जुड़े अध्ययन केंद्र की उपेक्षा करना कई सवाल खड़े करता है. करोड़ों की लागत से बना यह जनजातीय अध्ययन केंद्र, जिम्मेदारों की लापरवाही की एक जीवंत मिसाल है. सवाल सिर्फ यह है कि करोड़ों का यह प्रोजेक्ट कब आदिवासी समाज के लिए वास्तव में उपयोगी साबित होगा और प्रधानमंत्री का सपना कब पूरा होगा.

दुर्लभ मामले में ही दें मीडिया पर प्रतिबंध का आदेश : सुप्रीम कोर्ट

एजेंसी। नई दिल्ली

सुप्रीम कोर्ट ने कर्नाटक के धर्मस्थल मामले में ट्रायल कोर्ट के आदेश पर पुनर्विचार करने का निर्देश दिया है. जस्टिस राजेश बिंदल और जस्टिस मनमोहन की पीठ ने संकेत दिया कि मीडिया रिपोर्टिंग पर पूर्ण प्रतिबंध लगाया जाए या नहीं, इस पर अदालत को संदेह रही है. सुप्रीम कोर्ट ने ट्रायल कोर्ट को मामले की नए सिरे से सुनवाई कर निष्पक्ष फैसला देने का निर्देश दिया. पीठ ने कहा कि मीडिया कवरेज पर प्रतिबंध के आदेश केवल अत्यंत दुर्लभ मामलों में ही जारी किए जाते हैं. साथ ही, याचिकाकर्ता को सभी सामग्री ट्रायल कोर्ट के समक्ष प्रस्तुत



करने का निर्देश दिया गया. बता दें कि ट्रायल कोर्ट ने मीडिया कवरेज पर रोक लगा दी थी और 390 मीडिया संस्थानों को धर्मस्थल कब्रिस्तान मामले से जुड़े लगभग 9,000 लिंक और खबरें हटाने का आदेश दिया था. इस फैसले के खिलाफ सुप्रीम कोर्ट के सुझाव पर हाईकोर्ट में याचिका दायर की गई

थी. धर्मस्थल मंदिर निकाय के सचिव हर्षेन्द्र कुमार डी ने बेंगलुरु के अतिरिक्त सिटी सिविल और सत्र न्यायालय में मुकदमा दायर किया था, जिसमें 4,140 यूट्यूब वीडियो, 932 फेसबुक पोस्ट, 3,540 इंस्टाग्राम पोस्ट, 108 समाचार लेख, 37 रेडिट पोस्ट, 41 ट्वीट सहित 8,842 लिंक को ब्लॉक करने की मांग की गई थी. उन्होंने याचिका में आरोप लगाया कि मीडिया द्वारा दी जा रही जानकारी मानहानिकारक है, जिससे उनके परिवार की छवि को नुकसान पहुंच रहा है. इसके बाद ट्रायल कोर्ट ने मीडिया कवरेज पर रोक लगा दी थी.



जोड़ापीपल में बरवाअड्डा थाना के नए मॉडल भवन का उद्घाटन

शुभम संदेश। धनबाद

कृषि बाजार परिसर में संचालित बरवाअड्डा थाना को उदयपुर के जोड़ापीपल क्षेत्र में स्थानांतरित किया गया। विश्व आदिवासी दिवस और श्रावण पूर्णिमा के शुभ अवसर पर शनिवार को विधिवत पूजा-अर्चना के बाद नए थाना भवन में प्रवेश किया गया। इस अवसर पर सिंदरी विधायक चंद्रदेव महतो, उपायुक्त आदित्य रंजन और वरीय पुलिस अधीक्षक प्रभात कुमार ने संयुक्त रूप से पूजा-अर्चना के बाद फीता काटकर बरवाअड्डा थाना के नए भवन का उद्घाटन किया। झारखंड पुलिस हाउसिंग कॉर्पोरेशन लिमिटेड के सौजन्य से निर्मित इस अत्याधुनिक मॉडल थाना भवन में आगंतुकों के लिए प्रतीक्षालय, महिला पुलिसकर्मियों के लिए पुष्पक और सुरक्षित आवास, स्वच्छ पेयजल, बैठने की समुचित व्यवस्था और कार्यालय संचालन के लिए सभी



आवश्यक संसाधन उपलब्ध हैं। उदयपुर में नवनिर्मित बरवाअड्डा थाना भवन में थाना प्रभारी कक्ष, वेटिंग हॉल, सहायता केंद्र, सिरिस्ता, रिर्काई रूम, मालखाना, महिला हेल्प डेस्क, महिला हाजत, पुरुष हाजत, सभागार, जवानों और पदाधिकारियों के लिए रेस्ट रूम, किचन, बाथरूम, शौचालय, पछताछ कक्ष, वायरलेस रूम, सीसीटीवीएस जैसी सभी

सुविधाओं को ध्यान में रखकर निर्माण किया गया है। मौके पर मौजूद विधायक चंद्रदेव महतो ने कहा कि संसाधनों की कमी के बावजूद पुलिसकर्मियों जनता की सेवा और सुरक्षा में योगदान दे रहे हैं। नए थाना भवन से कार्यरत पुलिसकर्मियों को काफी सुविधा होगी। उपायुक्त आदित्य रंजन ने कहा कि नया थाना भवन सुविधाजनक है। उन्होंने हाईवे

से थाना तक अप्रोच रोड के शीघ्र निर्माण और पूरे मार्ग व आसपास के क्षेत्रों में स्ट्रीट लाइट लगाने की बात कही। लोगों को संबोधित करते हुए एसएसपी प्रभात कुमार ने कहा कि नए भवन से पुलिस व्यवस्था अधिक प्रभावी और जनता के अनुकूल बनेगी। उन्होंने पुलिस पदाधिकारियों को आश्वासन दिया कि भविष्य में किसी भी प्रेशानी से बचने के लिए

थाना को और सशक्त किया जाएगा। उन्होंने सभी पुलिसकर्मियों से जनता की सेवा और सुरक्षा को और प्रभावी बनाने का निर्देश दिया। उद्घाटन के अवसर पर गणमान्य लोगों ने नए भवन पर खुशी जाहिर करते हुए पुलिस विभाग को धन्यवाद दिया। उन्होंने कहा कि मॉडल थाना भवन के शिफ्ट होने से प्रशासनिक कार्यों की गुणवत्ता और नागरिकों को बेहतर सेवा सुनिश्चित होगी। उद्घाटन के दौरान सिंदरी विधायक चंद्रदेव महतो, उपायुक्त आदित्य रंजन, एसएसपी प्रभात कुमार, डीएसपी धीरेन्द्र नारायण बंका, डीएसपी नौशाद आलम, एसडीपीओ निरसा रजत मणिक बाखला, डीएसपी ट्रैफिक अरविन्द सिंह, डीएसपी साइबर संजीव कुमार, बरवाअड्डा थाना प्रभारी रजनीकांत समेत अन्य पुलिस पदाधिकारी, स्थानीय जनप्रतिनिधि, सामाजिक कार्यकर्ता और बड़ी संख्या में स्थानीय लोग मौजूद थे।

महिला बाल विकास एवं सामाजिक सुरक्षा विभाग के सचिव मनोज कुमार का शनिवार को धनबाद में आगमन हुआ। इस दौरान उन्होंने विभिन्न सेंट्रों का निरीक्षण किया। सर्वप्रथम सचिव ने वन स्टॉप सेंटर एवं चाइल्ड लाइन का निरीक्षण किया। वहां के कर्मियों से वहां उपलब्ध सुविधाओं की जानकारी प्राप्त की और आवश्यक दिशा निर्देश दिए। इसके पश्चात दिव्यांगों के लिए संचालित पहला कदम विद्यालय का निरीक्षण किया। वहां के शिक्षकों एवं बच्चों के साथ उनको मिलने वाली सुविधाओं के बारे में जानकारी प्राप्त की। सचिव ने विभाग द्वारा दिव्यांगों के लिए संचालित योजनाओं का लाभ बच्चों को दिलाने के लिए पदाधिकारी को निर्देश दिया। इस अवसर पर विद्यालय के बच्चों ने सचिव को राखी भी बांधी। भ्रमण की अगली कड़ी में सचिव सबलपुर स्थित वृद्धा आश्रम पहुंचे। उन्होंने वृद्धा आश्रम में जिन वृद्धों का आधार कार्ड नहीं बना है उनका कैप



लगाकर आधार कार्ड बनाने का निर्देश दिया। सचिव ने कहा कि आधार कार्ड बन जाने से उनको पेंशन का लाभ दिलाया जा सकेगा। इसके बाद सचिव ने बालिका गृह एवं हॉफवे गृह का भी भ्रमण किया और आवश्यक दिशा निर्देश दिए। इस मौके

पर सहायक निदेशक समाजिक सुरक्षा निराज अहमद, जिला बाल संरक्षण पदाधिकारी साधना कुमारी, विशंभर कुमार पोद्दार, बाल विकास परियोजना पदाधिकारी संचित भगत, विमला कुमारी, आनंद कुमार व अन्य लोग भी इस मौके पर मौजूद थे।

एफसी क्लब निरसा को हरा रेड डेविल बना फुटबॉल टूर्नामेंट विजेता

शुभम संदेश। निरसा

बैजना पंचायत के आदिवासी टोला स्थित मैदान में शनिवार को एकदिवसीय फुटबॉल टूर्नामेंट का आयोजन किया गया, जिसमें 16 टीमें ने भाग लिया। फाइनल जीरो एफसी क्लब निरसा व रेड डेविल धनबाद के बीच खेला गया। मैच का निर्णय पेनल्टी गोल से हुआ, जिसमें रेड डेविल धनबाद ने एक गोल से टूर्नामेंट का खिताब जीत लिया। मुख्य अतिथि सीआइएसएफ शीतलपुर पश्चिम बंगाल के असिस्टेंट कमांडर भारत उरांव एवं बैजना कोलियरी के अभिकर्ता सताचंद शर्मा, मुखिया अजय पासवान ने विजेता एवं उपविजेता टीम को ट्रॉफी देकर पुरस्कृत किया। टूर्नामेंट की शुरुआत उपस्थित खिलाड़ियों एवं टूर्नामेंट के मुख्य अतिथि द्वारा राष्ट्रगान के साथ की गयी। सफल बनाने में समाजसेवी सुनील सिंह, विकास यादव,



श्यामलाल टुंडू, जूठन हरिजन, जगदीश रवानी, गोलक भुइयां, देबु कर आदि थे। निरसा के पालुडीह मैदान में आदिवासी मिलन क्लब के तीन दिवसीय फुटबॉल टूर्नामेंट का

समापन शनिवार को हो गया। फाइनल का उद्घाटन मुख्य अतिथि झामुमो के जिला सह सचिव तपन तिवारी ने किया। मौके पर दिवंगत दिशाम गुरु को श्रद्धांजलि भी दी गयी।



शुभम संदेश। झरिया

झरिया के चार नंबर नई दुनिया स्थित एक मंदिर परिसर में 24 घंटे का अखंड हरिकीर्तन श्रद्धा और भक्ति भाव के साथ सम्पन्न हुआ। यह आयोजन शुक्रवार दोपहर 2 बजे से शुरू होकर शनिवार को हवन और भंडारे के साथ संपन्न हुआ। कार्यक्रम की शुरुआत पुजारी द्वारा विधिवत पूजा-अर्चना के साथ की गई, जिसके बाद भजन मंडली ने हरिकीर्तन की प्रस्तुति दी। कीर्तन स्थल पर

वातावरण भक्तिमय बना रहा और बड़ी संख्या में श्रद्धालु दिन-रात कीर्तन में सम्मिलित होते रहे। शनिवार को कीर्तन का समापन हवन के साथ हुआ, जिसके पश्चात श्रद्धालुओं के बीच प्रसाद और भंडारे का आयोजन किया गया। श्रद्धालुओं ने भक्ति और श्रद्धा के साथ प्रसाद ग्रहण किया। आयोजन को सफल बनाने में समिति के महेश वर्मा, अनिल साव, आदु रवानी, मोहित पांडेय, आशीष साव, अभित वर्मा, श्रवण साव सहित दर्जनों लोगों की सक्रिय भूमिका रही।

आसनसोल

ग्रामीण युवाओं के लिए पुरुलिया एसपी की सराहनीय पहल

अयोध्या पहाड़ सीआरपीएफ कैंप में प्रेरणा प्रशिक्षण शिविर का शुभारंभ

■ पुलिस व रक्षा बल सेवाओं की नियुक्ति परीक्षाओं की करायी जायेगी तैयारी

शुभम संदेश। पुरुलिया

विश्व आदिवासी दिवस पर शनिवार को पुरुलिया जिला पुलिस द्वारा अयोध्या पहाड़ के युवाओं के लिए तीन महीने तक चलने वाले प्रेरणा प्रशिक्षण शिविर प्रारंभ हुआ। पुरुलिया एसपी अभिजीत बनर्जी ने अयोध्या पहाड़ सीआरपीएफ कैंप में आयोजित समारोह में राखी बंधन के साथ शिविर का उद्घाटन किया। मौके पर पुरुलिया जिला परिषद सभाधिपति निवेदिता महतो, सह अध्यक्ष सुजय बनर्जी, बाघमुंडी



विधायक सुशांत महतो, झालदा एसडीपीओ गौरव घोष सहित अन्य लोग उपस्थित थे। एसपी ने बताया कि इस प्रशिक्षण शिविर में भाग लेने वालों को पश्चिम बंगाल पुलिस और अन्य रक्षा बलों की नौकरी की परीक्षाओं में सफलता के लिए

आवश्यक शारीरिक और मानसिक तैयारी कराई जाएगी। शिविर में नियमित दौड़, फिटनेस प्रशिक्षण, लिखित परीक्षा की तैयारी, माॅक टेस्ट और व्यक्तिगत विकास सत्र होंगे। अयोध्या पहाड़ और आसपास के क्षेत्रों से कुल 264 लोगों ने आवेदन

किया था। इन्में से 56 का चयन स्कोरिंग टेस्ट के माध्यम से किया गया। कार्यक्रम को सभाधिपति निवेदिता महतो, सहायक अध्यक्ष सुजय बनर्जी और विधायक सुशांत महतो सहित अन्य वक्ताओं ने सराहना की।

राखी पूर्णिमा पर पुरुलिया में भाषा आंदोलन

पुरुलिया (शुभम संदेश)। पुरुलिया जिला तुणमूल ने राखी पूर्णिमा पर भाषा आंदोलन किया। शनिवार दोपहर पुरुलिया-2 ब्लॉक के पिड़रा इलाके में बंगाली भाषा के अपमान के खिलाफ एक विरोध मार्च और सड़क सभा का आयोजन किया गया। शनिवार दोपहर करीब 3 बजे पिड़रा अंचल में सौ से ज्यादा कार्यकर्ता और समर्थक विरोध मार्च में शामिल हुए। टीएमसी सुप्रीमो ममता बनर्जी ने भाजपा शासित राज्यों में बंगाली भाषियों और बंगाली कार्यकर्ताओं के उत्पीड़न के विरोध में 21 जुलाई को मंच से राज्यव्यापी भाषा आंदोलन का आह्वान किया है। विरोध मार्च में पुरुलिया नगर पालिका के मेयर नबेंद्र महली, युवा तुणमूल उपाध्यक्ष विकास महतो, उपाध्यक्ष सुशेन माझी, रथींद्रनाथ महतो, हलधर महतो, जिला परिषद सदस्य प्रभास महतो, समरजीत महतो और अन्य उपस्थित थे। अध्यक्ष काजल पाल ने बताया कि लगभग 300 कार्यकर्ताओं ने इसमें भाग लिया।

डीआरएम विनीता श्रीवास्तव ने किया सीतारामपुर स्टेशन का दौरा



शुभम संदेश। सीतारामपुर

आसनसोल रेल मंडल की डीआरएम विनीता श्रीवास्तव शनिवार को सीतारामपुर जंक्शन पहुंची। सीतारामपुर स्टेशन के सीवाईएम ने डीआरएम को पुष्पगुच्छ देकर स्वागत किया। डीआरएम के आने की सूचना

पर स्टेशन परिसर के चारो और चाक-चौबंद साफ सफाई की गई थी। इस दौरान अधिकारी अलर्ट पर रहे। डीआरएम ने स्टेशन पर यात्री सुविधाओं का निरीक्षण किया। आरआरआई केविन सीतारामपुर, ब्रिज के ऊपर से यार्ड और स्टेशन परिसर का भी जायजा लिया।

डीआरएम के दौरे को सीतारामपुर स्टेशन के उन्नत विकास की उम्मीदों को बढ़ावा दिया है। सीतारामपुर अमृत भारत स्टेशन कमेटी के सदस्य और समाजसेवी संतोष कुमार वर्मा ने इस पहल का स्वागत किया। डीआरएम का दौरा सीतारामपुर स्टेशन के लिए अच्छी खबर है।

लोअर रोड सार्वजनिक दुर्गोत्सव कमेटी ने किया खूंटी पूजन



शुभम संदेश। बर्नपुर

बर्नपुर के बाटा रोड स्थित बर्नपुर नौजवान क्लब द्वारा संचालित लोअर रोड सार्वजनिक दुर्गोत्सव कमेटी ने धूमधाम के साथ दुर्गापूजा करने का निर्णय लिया। इसको लेकर शनिवार को रक्षाबंधन के अवसर पर दुर्गापूजा पंडाल के निर्माण को लेकर खूंटी पूजन का आयोजन किया गया। आसनसोल के दुर्गापूजा कॉनिवाल में लगातार दो वर्ष तृतीय और प्रथम पुरस्कार जीतने वाली बर्नपुर नौजवान क्लब की ओर से इस बार भी नया थीम के साथ पूजा पंडाल का निर्माण

करा रही है। पंडाल निर्माण की शुरुआत विधिवत रूप से खूंटी पूजा से हुई। क्लब के सचिव उत्पल सेन ने कहा कि इस वर्ष चंद्रमा पर जल और वन जीवित हैं पर पंडाल निर्माण होगा। पांच लाख रुपए का बजट रखा गया है। खूंटी पूजन में आईएसपी के सीजीएम विनीत रावल, आसनसोल नगर निगम के चेयरमैन अमरनाथ चटर्जी, सुरजीत सिंह मक्कड़, नरेश अग्रवाल, शंकर शर्मा, अरुण अग्रवाल, निशिकांत सिंह, जयदीप दे, असीम सरकार, पीकू तिवारी, राखी मुखर्जी सहित पूजा कमेटी के सभी सदस्य मौजूद थे।

इयूटी पर तैनात कर्मियों को छात्राओं ने बांधी राखी




शुभम संदेश। पुरुलिया

बीएसएस सेंट्रल पब्लिक स्कूल की छात्राओं ने इयूटी पर तैनात कर्मियों को राखी बांधकर रक्षाबंधन का पर्व मनाया। निजी स्कूल की इन तीस छात्राओं ने एनसीसी कर्मियों, अधिकारियों, रेलवे चालकों, यातायात पुलिस, स्टेशन कर्मचारियों और यहाँ तक कि उन रेल यात्रियों को भी राखी पहनाई है जो घर से दूर हैं और राखी के दिन घर नहीं जा

सके। बीएसएस सेंट्रल पब्लिक स्कूल के शारीरिक शिक्षा शिक्षक सोमनाथ बनर्जी ने कहा कि स्कूल के प्रधानाध्यापक प्रोसेनजीत राॅय की पहल पर वर्ष 2018 से इसी तरह राखी बंधन त्योहार मनाते आ रहे हैं। छात्र कवि गुरु की दोस्ती के बंधन को महसूस कर सके और भाईचारे की भावना को बनाए रख सके। दूसरी ओर पुरुलिया युवा विभाग की पहल पर राखी बंधन त्योहार मनाया गया।

कुल्टी भाजपा ने मनाया रक्षाबंधन उत्सव, संस्कृति कार्यक्रम का आयोजन



टीएमसी ने मनाया रक्षा बंधन उत्सव

बराकर। बराकर के बैगुनिया मोड़ चौराहे पर वार्ड 69 के टीएमसी के द्वारा रक्षाबंधन उत्सव मनाया गया। बराकर बैगुनिया मोड़ स्थित विद्यासागर की मूर्ति के सामने पार्टी के महिला कार्यकर्ताओं ने आने जाने वाले राहगीर भाई-बहनों को राखी बांधकर मुंह मीठा करवाया। इस दौरान पार्टी के सुब्रतो भांडूड़ी,दुलाल चक्रवर्ती, सुमिता घोष, सुब्रतो घोष, टुनी लोहिया, पोल्क घोष, टोन् मुखर्जी, सुकुमार घोष, सुनील माजी सहित महिला नेत्री पार्टी समर्थक शामिल थे।

कार्यक्रम में जिला उपाध्यक्ष केशव पोद्दार, कुल्टी के चारों मण्डल अध्यक्ष मुख्य रूप से शामिल थे. इस दौरान भारी संख्या में महिलाएं भी शामिल थीं. अतिथियों का पुष्पवर्षा से स्वागत किया गया. अतिथियों को अंग वस्त्र देकर

सम्मानित किया गया. अतिथियों को राखी बांध कर आशीर्वाद प्राप्त किया. उपस्थित बहनों को उपहार भेंट किया गया. कार्यक्रम में संथाली समाज की बहनों द्वारा नृत्य-गीत का का रंगारंग कार्यक्रम प्रस्तुत किया गया.



रक्षाबंधन पर काशीपुर में संस्कृति दिवस

पुरुलिया। काशीपुर में रक्षाबंधन पर्व के अवसर काशीपुर प्रखंड युवा कल्याण एवं खेल विभाग तथा काशीपुर प्रखंड प्रशासन की पहल पर शनिवार को काशीपुर प्रखंड कार्यालय परिसर में भी संस्कृति दिवस मनाया गया। इस मौके पर काशीपुर विधानसभा के पूर्व विधायक और पुरुलिया जिला परिषद सदस्य स्वपन कुमार बेलथरिया, पुरुलिया जिले के प्रमुख सामाजिक कार्यकर्ता सीमेन बेलथरिया, काशीपुर ब्लॉक के संयुक्त बीडीओ, काशीपुर पंचायत समिति की अध्यक्ष कविता नाग, उपाध्यक्ष अदारी हंसदा और काशीपुर माइकल मधुसुदन कॉलेज के प्राचार्य विभास कांति मंडल सहित क्षेत्र की प्रमुख हस्तियां और गणमान्य लोग उपस्थित थे. इस दिन लोग संस्कृति और सद्भाव का संदेश देने के लिए एक-दूसरे को राखी बांधा गया।



ग्रेजुएशन कर चुके युवा डिजिटल मार्केटिंग में बनाएं शानदार कैरियर

युवाओं के लिए हमेशा से रोजगार एक बड़ा मुद्दा रहा है। एक सर्वे के मुताबिक देश में कॉलेज पास करने वाले हर दो युवाओं में सिर्फ एक युवा ही रोजगार के योग्य है। करीब 48.75 फीसदी युवा रोजगार के योग्य नहीं हैं। ऐसे में युवाओं के पास डिग्री होने के बाद भी अच्छी नौकरी नहीं मिल रही है। इसलिए आप डिग्री के अलावा अन्य स्किल्स पर भी काम कर सकते हैं।

एक सर्वे के मुताबिक मौजूदा कर्मचारियों में करीब 50 फीसदी ऐसे कर्मचारी हैं, जिनको डिजिटल स्किल सीखने की जरूरत है। क्योंकि आज के समय में तेजी से बढ़ती टेक्नोलॉजी में हर कंपनी में डिजिटली काम होने लगा है। वहीं साल 2026 तक देश को करीब 3 करोड़ से अधिक डिजिटली स्किल्ड प्रोफेशनल्स की आवश्यकता होगी। ऐसे में अगर आप भी नौकरी की तलाश में हैं, तो आप प्रोफेशनल सर्टिफिकेट इन डिजिटल मार्केटिंग और एडवांस सर्टिफिकेट इन ग्राफिक डिजाइन जैसे स्किल डेवलपमेंट प्रोग्राम्स की सहायता ले सकते हैं। बता दें कि यह दोनों ही प्रोग्राम भविष्य में रोजगार को ध्यान में रखते हुए एक्सपर्ट द्वारा तैयार किए

गए हैं। इन कोर्स को घर बैठे कोई भी युवा, प्रोफेशनल, छात्र या गृहिणी कर सकते हैं। जिससे वह बड़े पैकेज की नौकरियां पा सकते हैं। ऐसे में आप इन कोर्सज के लिए रजिस्टर कर डिजिटल सेक्टर में शानदार कैरियर बना सकते हैं।

कोर्स के फायदे

- 100 घंटे की लाइव व रिकॉर्डेड क्लासेज
- 25+ लाइव प्रोजेक्ट्स एवं केस स्टडीज
- 2 महीने की ऑन जॉब ट्रेनिंग
- एक्सपर्ट द्वारा इंटरव्यू प्रिपरेशन
- ई-बुकस, प्रोग्राम नोट्स और मॉक टेस्ट
- गूगल सर्टिफाइड मेंटर्स द्वारा पढ़ाई
- 10 इंडस्ट्री बेस्ड मॉडयूल्स
- 40+ लर्निंग टूल्स
- इंडस्ट्री एक्सपर्ट द्वारा मास्टर क्लास
- साप्ताहिक डाउट क्लियरिंग सेशन

बनाएं अपना कैरियर

अगर आप भी ग्रेजुएशन कर चुके हैं और करियर को लेकर तमाम तरह की चिंताओं से घिरे हैं। तो आपको परेशान होने की जरूरत नहीं है। ऐसे में युवा कई प्रोफेशनल और स्किल ऑरिएंटेड शॉर्ट और लॉन्ग टर्म कोर्सज कर सकते हैं। आप घर बैठे खुद को किसी फील्ड का प्रोफेशनल बनाकर अपने करियर को एक दिशा दे सकते हैं।



आर्टिफिशियल इंटेलिजेंस के शॉर्ट टर्म कोर्स कर पाएं लाखों कमाने के मौके

इन दिनों बहुत सारे लोग नौकरी, बिजनेस या फिर पढ़ाई करते हुए कई दूसरे स्किल भी सीख रहे हैं। ऐसे में जिन लोगों के पास समय नहीं होता है, वह शॉर्ट टर्म कोर्स कर सकते हैं। बता दें कि यह कोर्स पूरी तरह से ऑनलाइन होते हैं।

इन दिनों बहुत सारे लोग नौकरी, बिजनेस या फिर पढ़ाई करते हुए कई दूसरे स्किल भी सीख रहे हैं। लेकिन रेग्युलर कोर्स करने के लिए आपको किसी संस्थान में जाना होता है, इसके लिए आपके पास पर्याप्त समय होना चाहिए। ऐसे में जिन लोगों के पास समय नहीं होता है, वह शॉर्ट टर्म कोर्स कर सकते हैं। बता दें कि यह कोर्स पूरी तरह से ऑनलाइन होते हैं। वहीं इनमें से बहुत सारे कोर्स ऐसे भी होते हैं, जिनको करने के लिए आप किसी खास या तय समय पर कंप्यूटर के सामने नहीं बैठना पड़ता, बल्कि आप अपने समयानुसार इन कोर्स को कर सकते हैं।

राज्य और केंद्र सरकार के अलावा Google, IBM, Reuters जैसी कंपनियां भी इन कोर्सज को कराती हैं। इन कोर्स की फीस 500 रुपए से लेकर 15 हजार रुपए तक हो सकती है। इनमें से कुछ कोर्स फ्री होते हैं, लेकिन सर्टिफिकेट लेने के लिए कुछ पैसे देने पड़ते हैं।

AI कोर्स

आपको बता दें कि गूगल समेत कई कंपनियों की तरफ से कई तरह के AI कोर्स जारी किए गए हैं। यह कोर्स ऑनलाइन और पूरी तरह फ्री हैं। करियर में आगे बढ़ने के लिए यह कोर्स आपकी मदद कर सकते हैं। हालांकि यह कोर्स अंग्रेजी में होते हैं और आपको थोड़ी-बहुत कंप्यूटर की जानकारी होनी चाहिए। बाकि इन कोर्स को करने के लिए किसी खास तरह की योग्यता की आवश्यकता नहीं है। ऐसे में आप यह कोर्स को अपनी रोज़ूमे में जोड़कर अच्छी नौकरी की तलाश पूरी कर सकते हैं।

लार्ज लैंग्वेज मॉडल्स

इस कोर्स को करने के बाद आप भी ChatGPT जैसा प्लेटफॉर्म बना सकते हैं। इस कोर्स में आपको यह सिखाया जाता है कि किस तरह से ChatGPT जैसे प्लेटफॉर्म पर इमेज और कंटेंट क्रिएट किया जाता है। आप इस कोर्स को करने के बाद किसी भी टॉपिक पर आर्टिकल बना सकते हैं। यह किसी भी कंटेंट को दूसरी भाषा में ट्रांसफर कर सकते हैं। मिनटों में लंबे असाइनमेंट या प्रोजेक्ट तैयार कर सकते हैं। लार्ज लैंग्वेज मॉडल्स कोर्स में यह भी बताया व सिखाया

जाता है कि आप किस तरह प्रॉम्ट टयूनिंग की मदद से आउटपुट पर कंट्रोल पा सकते हैं। इस कोर्स की अवधि 8 घंटे की है।

इमेज जनरेटर

इमेज जनरेटर का कोर्स कर आप AI की मदद से कैसा भी कोई भी फोटो जनरेट कर सकते हैं। इस कोर्स में आप यह भी सीख सकते हैं कि कम रिजॉल्यूशन वाली फोटो को हाई रिजॉल्यूशन में कैसे बदलें। इस कोर्स को करने के बाद आप किसी का चेहरा भी डिजाइन कर सकते हैं और लैंडस्केप इमेज भी तैयार कर सकती हैं। इस कोर्स में टेक्स्ट प्रॉम्ट के आधार पर इमेज, स्कetch और कार्टून आदि बनाने की ट्रेनिंग दी भी जाती है। इस कोर्स की अवधि 8 घंटे की है।

6 महीने का समय

इन कोर्स को करने का समय 3 घंटे से लेकर 6 महीने तक का हो सकता है। कोर्स को कब करना है, कितने बजे से कितने बजे तक करना है, यह फिक्स नहीं होता है। अपनी सुविधानुसार आप किसी भी समय इस कोर्स को कर सकते हैं।



AI में कैसे जॉब पाएं?

जबसे आर्टिफिशियल इंटेलिजेंस आया तबसे यह हर एक सेक्टर में काफी डिमांड में आ गया है। आज के समय AI तकनीक से कई सारे काम संभव हो रहे है। अगर आप AI में अपना करियार बनाना चाहते हैं तो यह लेख आपके लिए है। AI जॉब के लिए टेक्निकल एजुकेशन होना काफी जरूरी है। AI से संबंधित जॉब देने वाली कंपनियां कंप्यूटर साइंस, डेटा साइंस, मैथ्स और एप्लाइड साइंस को कुछ मेन डिग्री है, जिनकी उन्हें तलाश रहती है। आज के डिजिटल युग में नई-

नई तकनीक से काफी विकास हो रहा है। आर्टिफिशियल इंटेलिजेंस आने से तकनीक क्षेत्र लेकर मीडिया लाइन में इसका काफी प्रयोग हो रहा है। यह आज के समय में काफी डिमांड में है। AI क्षेत्र में नौकरियां भी काफी तेजी से बढ़ रही हैं। AI को करियर के रूप में देखा जा रहा है। बड़ी-बड़ी कंपनियां AI पर फोकस कर रही हैं, इसी तरह लोग भी AI बेस्ड नई नौकरी पाने के लिए आगे बढ़ रहे हैं। आपको बता दें कि, AI में कई नौकरियां शामिल हैं जैसे मशीन लर्निंग इंजीनियर, प्रॉप्टेंट इंजीनियर, डेटा साइंटिस्ट या AI रिसर्च इत्यादि। अगर आप इसे करियर बनाना चाहते हैं तो आपको बता दें किस तरह की पढ़ाई करनी है और कंपनियां को किस तरह की प्रोफाइल वाले रिज्यूमे पसंद आते हैं।

टेक्निकल पढ़ाई

दरअसल, बिजनेस इंसाइडर की रिपोर्ट के मुताबिक, कुछ रिवरूटर्स का कहना है कि AI जॉब के लिए टेक्निकल एजुकेशन होना काफी जरूरी है। उनका मानना है कि अक्सर AI बेस्ड जॉब देने वाली कंपनियां कंप्यूटर साइंस, डेटा साइंस, मैथ्स और एप्लाइड साइंस को कुछ मेन डिग्री के रूप में देखते हैं।

कानून की समझ हो

टैलेंट फर्म केरैक्स कंसल्टिंग ग्रुप के एक टेक्निकल रिवरूटर एंड्री मेंडोजा ने कहा कि क्योंकि AI एक नया फील्ड है, इसलिए इसकी ट्रेनिंग एक अच्छा ऑप्शन है। आगे उन्होंने बताया कि कानून की गहरी समझ होना जरूरी है और बेस्ट सिनैयोरिटी प्रैक्टिस भी होनी जरूरी है। लेकिन शुरुआत में इतना काफी नहीं है। अगर आप इस नई फील्ड में अपनी जगह बनाने चाहते हैं तो आपका टेक्निकल बैकग्राउंड से होना बहुत जरूरी है। जो लोग अलग-अलग पढ़ाई या करियर वाले स्कूल से आत हैं, उन्हें AI में नौकरी नहीं मिल सकती है।

प्रोग्रामिंग लैंग्वेज आना चाहिए

अगर आप AI में नौकरी पाना चाहते हैं तो AI की स्पेफिक टेक्नोलॉजी के बारे में जानकारी और इंजीनियर होना बहुत जरूरी है, प्रोग्रामिंग लैंग्वेज आना भी जरूरी है। AI में नौकरियों के लिए आवेदकों के लिए पायथन या जावास्क्रिप्ट की समझ होनी चाहिए।

कोडिंग की समझ भी जरूरी

एक्सपर्ट के मुताबिक, कोडिंग सर्टिफिकेट्स नौकरी पाने की संभावनाएं बढ़ा देते हैं। अगर AI में बेहतरीन नौकरी चाहिए तो कोडिंग की अच्छी समझ होनी चाहिए।



फार्मासिस्ट बनकर कैरियर को दें नई ऊंचाइयां

फार्मासिस्ट बनकर आपको समाज की सेवा करने का भी मौका मिलता है। ऐसे में यदि आप भी फार्मासिस्ट बनना चाहते हैं, तो इससे जुड़ी सभी डिटेल्स के बारे में आपको जानकारी होना जरूरी है।

अक्सर छात्र अपने करियर को लेकर काफी परेशान रहते हैं। क्योंकि मेहनत के साथ ही सही कोर्स का चुनाव करना भी जरूरी होता है। ऐसे में आप फार्मासिस्ट बन करने करियर को नई दिशा दे सकते हैं।

फार्मासिस्ट बनकर आपको समाज की सेवा करने का भी मौका मिलता है। ऐसे में यदि आप भी फार्मासिस्ट बनना चाहते हैं, तो इससे जुड़ी सभी डिटेल्स के बारे में आपको जानकारी होना जरूरी है। ऐसे में आज इस आर्टिकल के जरिए हम आपको इस कोर्स की सारी डिटेल्स बताने जा रहे हैं।

कालिफिकेशन

फार्मासिस्ट बनने के लिए न्यूनतम शैक्षणिक योग्यता 12वीं है। छात्र को फिजिक्स, केमिस्ट्री और बायोलॉजी या मैथ्स विषय से 12वीं पास होना चाहिए। 12वीं के बाद बैचलर ऑफ फॉर्मेसी की डिग्री हासिल करनी होगी। बी फार्मा का कोर्स 4 साल का होता है। वहीं आप चाहें तो मास्टर ऑफ फार्मेसी भी कर सकते हैं, यह दो साल का कोर्स होता है। इसमें पीएचडी का भी एक ऑप्शन होता है, पीएचडी कर आप शोध और शिक्षण के क्षेत्र में करियर बना सकते हैं।

चयन प्रक्रिया

बी.फार्मा में एडमिशन के लिए अधिकतम राज्यों और विश्वविद्यालयों द्वारा एंट्रेंस एग्जाम आयोजित कराए जाते हैं। तो वहीं कुछ प्रमुख परीक्षाओं में CUET और राज्य स्तरीय परीक्षाएं आदि भी शामिल हैं। एंट्रेंस एग्जाम के बाद मेरिट लिस्ट के आधार पर काउंसिलिंग की जाती है। झ्रइन जगहों पर कर सकते हैं नौकरी

- अस्पताल और क्लीनिक
- फार्मास्यूटिकल इंडस्ट्री
- रिटेल फार्मेसी
- रेगुलेटरी अफेयर्स
- शिक्षण

सैलरी

फार्मासिस्ट की सैलरी अनुभव, कार्यक्षेत्र और नौकरी की लोकेशन आदि पर निर्भर करती है। बता दें कि एक फार्मासिस्ट की औसत सैलरी 2.5 लाख से 4 लाख रुपए प्रति वर्ष हो सकती है। एक्सपीरियंस के साथ ही सैलरी बढ़ती जाती है। अनुभवी फार्मासिस्ट की सैलरी 8 लाख से 12 लाख रुपए प्रति वर्ष या इससे भी ज्यादा हो सकती है।



सर्टिफाइड पब्लिक अकाउंटेंट (सीपीए) एक महत्वपूर्ण प्रमाणन है जो पेशेवरों को विविध और अत्यधिक मांग वाले कोशल सेट से लैस करता है। यह योग्यता न केवल शैक्षणिक ज्ञान और नौकरी की आवश्यकताओं के बीच अंतर को पाटती है बल्कि वैश्विक स्तर पर करियर के अवसरों को भी बढ़ाती है। सीपीए परीक्षा, अमेरिकन इंस्टीट्यूटऑफ सर्टिफाइड पब्लिक अकाउंटेंट्स (एआईसीपीए) द्वारा विकसित और नेशनल एसोसिएशन ऑफ स्टेट बोर्ड्स ऑफ अकाउंटेंसी (एनएसबीए) द्वारा प्रशासित एक व्यापक चार-भागीय परीक्षा, यूएस आम तौर पर स्वीकृत लेखा सिद्धांतों

(जीएपीपी) और यूएस आम तौर पर विशेषज्ञता रखती है। स्वीकृत लेखापरीक्षा मानक (जीएएसएस)। कई छात्रों के लिए व्यस्त कामकाजी जीवन को संतुलित करना और यूएस सीपीए प्रमाणन प्राप्त करना भारी पड़ सकता है। हालाँकि, सही रणनीतियों और मानसिकता के साथ, वित्तीय रिपोर्टिंग और ऑडिटिंग में उन्नत पेशेवर स्थिति हासिल करना पूरी तरह से संभव है। अपनी योग्यता का निर्धारण करें

- किसी प्रतिष्ठित संस्थान से स्नातक की डिग्री प्राप्त करें।
- परीक्षा में बैठने के लिए 120 क्रेडिट घंटे पूरे

सर्टिफाइड पब्लिक अकाउंटेंट परीक्षा की तैयारी के लिए छात्रों के लिए टिप्स

करें; लाइसेंस के लिए 150 क्रेडिट घंटे आवश्यक हैं।
अतिरिक्त राज्य-विशिष्ट आवश्यकताओं की समीक्षा करें।

अपना मूल्यांकन करें

- सभी शैक्षणिक प्रतिलेख अपने चुने हुए राज्य लेखा बोर्ड को जमा करें।
- आवश्यक शुल्क का भुगतान करें।
- अपना परीक्षा आवेदन और शुल्क जमा करें
- सीपीए परीक्षा के लिए आवेदन करें और आवश्यक दस्तावेज जमा करें।
- आवेदन शुल्क का भुगतान करें।

परीक्षण के लिए प्राधिकरण प्राप्त करें (एटीटी)

- राज्य बोर्ड से एटीटी प्राप्त करें और 90 दिनों के भीतर परीक्षा के लिए साइन अप करें।
- परीक्षा अनुभाग शुल्क का भुगतान करें।

शेड्यूल के लिए अपना नोटिस सत्यापित करें (एनटीएस)

एनटीएस प्राप्त करें और सत्यापित करें, जो आपको अपने परीक्षा अनुभागों को शेड्यूल करने की अनुमति देता है।

अपनी परीक्षा शेड्यूल करें

- प्रोमेट्रिक परीक्षण केंद्र पर अपने परीक्षा अनुभागों को शेड्यूल करें।
- अपनी पसंदीदा तिथि, स्थान और परीक्षा अनुभाग चुनें।

यूनिकॉर्म सीपीए परीक्षा उत्तीर्ण करें

- सीपीए परीक्षा के सभी चार अनुभागों को सफलतापूर्वक पूरा करें।
- यूएस सीपीए लाइसेंस प्राप्त करें
- आवश्यक 150 क्रेडिट घंटे और प्रासंगिक कार्य अनुभव पूरा करें।
- अपने राज्य के लिए आवश्यक नैतिकता परीक्षा उत्तीर्ण करें।

कुछ अध्ययन टिप्स – एक विस्तृत अध्ययन योजना बनाएं

- अपने कार्य शेड्यूल को ध्यान में रखते हुए एक व्यवहार्य अध्ययन दिनचर्या विकसित करें।
- परीक्षा पाठ्यक्रम को प्रबंधनीय भागों में विभाजित करें और यथार्थवादी समय सीमा निर्धारित करें।
- गुणवत्तापूर्ण अध्ययन सामग्री चुनें
- विश्वसनीय समीक्षा पाठ्यक्रम और अध्ययन सामग्री चुनें।
- तैयारी के लिए अच्छे विशेषज्ञ व्याख्यान, ऑनलाइन संसाधनों और अध्ययन समूहों पर विचार करें।

प्रभावी समय प्रबंधन

- अपने अध्ययन सत्र को प्राथमिकता दें और ध्यान भटकाने से बचें।
- अध्ययन के समय के लिए कार्य अवकाश, सप्ताहांत और सुबह-सुबह का उपयोग करें।
- उत्पादकता बढ़ाने के लिए अध्ययन सत्र के दौरान छोटे-छोटे ब्रेक लें।

सीखें और दोहराएं

- पाठ्यक्रम को अच्छी तरह से समझें और विशेष रूप से अपने कमजोर क्षेत्रों की पहचान करें।
- बुनियादी अवधारणाओं से शुरुआत करें और धीरे-धीरे अधिक कठिन विषयों की ओर बढ़ें।
- अपनी शिक्षा को मजबूत करने के लिए प्रतिदिन रिवीजन करें।

मॉक टेस्ट के साथ अभ्यास करें

- मुख्य परीक्षा के दौरान अच्छी तैयारी के लिए नियमित मॉक टेस्ट शेड्यूल करें।
- अपने प्रदर्शन का स्वयं मूल्यांकन करें और गलतियों की पहचान करें।
- अध्ययन समूहों में शामिल हों
- आभासी अध्ययन समूहों के माध्यम से साथी छात्रों से जुड़ें
- दूसरों का दृष्टिकोण जानने के लिए यूनौतीपूर्ण विषयों और प्रश्नों पर चर्चा करें।

प्रेरित रहो

- अपने लक्ष्य को ध्यान में रखें और अपनी तैयारी के दौरान प्रेरित रहें।
- छोटी-छोटी जीतों का जश्न मनाएं और सकारात्मक दृष्टिकोण बनाए रखें।

न्यूज अपडेट

अपोलो 13 मिशन के अंतरिक्ष यात्री जिम लवेल का 97 वर्ष की आयु में निधन

वाशिंगटन । पचपन साल पहले 1970 में अपोलो 13 मिशन यान को सुरक्षित पृथ्वी पर वापस लाने वाले अंतरिक्ष यात्री जिम लवेल (जैम्स ए. लवेल जुनियर) का निधन हो गया. 97 वर्षीय जिम लवेल ने गुरुवार को लोक फॉरेस्ट, इलिनोइस में आखिरी सांस ली. तीन सदस्यीय अपोलो 13 अंतरिक्ष यान के कमांडर जिम लवेल अप्रैल 1970 में चंद्रमा के निकट पहुंचते समय हुए एक भयावह विस्फोट से बच गए थे. द न्यूयॉर्क टाइम्स के अनुसार, उनके परिवार ने जिम लवेल के निधन की सूचना सबसे पहले नेशनल एरोनॉटिक्स एंड स्पेस एडमिनिस्ट्रेशन (नासा) को दी. नासा के कार्यवाहक प्रमुख सीन डफ्री ने उनके निधन पर गहरा शोक जताया है.

प्रधानमंत्री ने विश्व संस्कृत दिवस पर राष्ट्र को दी शुभकामनाएं

नई दिल्ली । प्रधानमंत्री नरेन्द्र मोदी ने आज श्रावण पूर्णिमा को विश्व संस्कृत दिवस पर राष्ट्र को शुभकामनाएं दी हैं. संस्कृत को ज्ञान और अभिव्यक्ति का एक शाश्वत स्रोत बताते हुए प्रधानमंत्री ने विभिन्न क्षेत्रों में इसके स्थायी प्रभाव को रेखांकित किया. प्रधानमंत्री ने पूरे विश्व के विद्वानों, छात्रों और उस्तादी लोगों के समर्पण की सराहना की जो संस्कृत सीखने, पढ़ाने और उसे लोकप्रिय बनाने में लगे हुए हैं. उन्होंने इस बात पर बल दिया कि पिछले एक दशक में सरकार ने संस्कृत के शिक्षण और अनुसंधान को मजबूत करने के लिए केंद्रीय संस्कृत विश्वविद्यालयों की स्थापना, संस्कृत शिक्षण केंद्र खोलना, संस्कृत विद्वानों को अनुदान देना और पांडुलिपियों के डिजिटलीकरण के लिए ज्ञान भारतम मिशन शुरू करना जैसे कई कदम उठाए हैं.

महाराष्ट्र के बारामती एयरपोर्ट पर प्रशिक्षण विमान दुर्घटनाग्रस्त

मुंबई । महाराष्ट्र के पुणे जिले के बारामती एयरपोर्ट पर शनिवार को सुबह रेड बर्ड कंपनी का एक प्रशिक्षण विमान तकनीकी खराबी के कारण दुर्घटनाग्रस्त हो गया. लेकिन प्रशिक्षु पायलट ने दुर्घटनाग्रस्त विमान को किसी तरह कंट्रोल कर लिया, जिससे इस घटना में कोई हताहत नहीं हुआ. फिलहाल रेड बर्ड कंपनी के दुर्घटनाग्रस्त विमान की मरम्मत का काम जारी है. बारामती एयरपोर्ट सूत्रों ने बताया कि शनिवार सुबह प्रशिक्षु पायलट विवेक यादव प्रशिक्षण विमान की लैंडिंग कर रहे थे. जब अनाकलन लैंडिंग के दौरान विमान में तकनीकी खराबी आ गई और आगे का पहिया निकल गया. इसके बाद विवेक यादव ने आपातकालीन लैंडिंग का प्रयास किया. लेकिन इस दुर्घटना में विमान क्षतिग्रस्त हो गया.

जम्मू-कश्मीर पुलिस ने किश्तवाड़ में 26 घरों की ली तलाशी

किश्तवाड़ । जम्मू-कश्मीर पुलिस ने शनिवार को किश्तवाड़ जिले में आतंकी तंत्र पर कार्रवाई करते हुए 26 घरों की तलाशी ली जिसमें हिजबुल मुजाहिदीन के आतंकवादी मोहम्मद अमीन भट उर्फ गहगौर सरूरी का घर भी शामिल है. अधिकारियों ने बताया कि आतंकवादी मोहम्मद अमीन भट के अलावा छापेमारी में ज्यादातर पाकिस्तान और पाकिस्तान के कब्जे वाले कश्मीर से सक्रिय आतंकवादियों और सीमा पार से हथियारों और गोला-बारूद की तस्करी करने वाले आतंकवादियों के घर शामिल थे. किश्तवाड़ में छापेमारी पास के डोडा जिले में 15 स्थानों पर इसी तरह की तलाशी के एक दिन बाद हुई.

ट्रंप और पुतिन के बीच प्रस्तावित वार्ता का भारत में किया स्वागत

नयी दिल्ली। भारत ने रूस और अमेरिका के बीच अलास्का में 15 अगस्त को दोनों देशों के नेताओं के बीच बैठक तय होने का स्वागत किया है. भारत ने कहा है कि इससे यूक्रेन संघर्ष के अंत की संभावनाएं दिखाई दे रही हैं. भारत इस तरह की बैठकों का समर्थन करता है और किसी भी तरह से इसमें सहयोग देने के लिए तैयार है. विदेश मंत्रालय के प्रवक्ता रणधीर जायसवाल ने बैठक से जुड़े हुए विषय पर देश की राय प्रकट करते हुए कहा कि प्रधानमंत्री नरेन्द्र मोदी बार-बार यह कहते हैं कि यह समय युद्ध का नहीं है. उन्होंने कहा, “भारत इस सहमति का स्वागत करता है. इसलिए, आगामी शिखर बैठक का समर्थन करता है और इन प्रयासों का समर्थन करने के लिए तैयार है.”

यूक्रेन मुद्दे पर 15 अगस्त को डोनाल्ड ट्रंप और पुतिन की बैठक

मांसको । अमेरिका के राष्ट्रपति डोनाल्ड ट्रंप ने रूस के लिए यूक्रेन में युद्धविराम समझौते पर सहमत होने के लिए 8 अगस्त की समय सीमा निर्धारित की थी, जो शुक्रवार को बिना किसी औपचारिक घोषणा के खत्म हो गई लेकिन रात को इसी दिन ट्रंप ने पुतिन के साथ अपनी बैठक की घोषणा की. ट्रंप ने कहा है कि उनकी रूस के राष्ट्रपति पुतिन के साथ 15 अगस्त को अलास्का में बैठक होगी. उन्होंने सोशल मीडिया प्लेटफॉर्म ट्विड सोशल पर इसकी जानकारी दी. राष्ट्रपति ट्रंप ने व्हाइट हाउस में संवाददाताओं से कहा कि वे जल्द ही रूस के राष्ट्रपति पुतिन से मिलेंगे जिसमें यूक्रेन-रूस दोनों के हितों में कुछ क्षेत्रों की अदला-बदली को लेकर बातचीत होगी.



सावन के आखिरी दिन दिल्ली में भारी बारिश

नई दिल्ली ।दिल्ली-एनसीआर में रक्षाबंधन के दिन शनिवार को लगातार मूसलाधार बारिश हो रही है, जिससे कई इलाकों में जलभराव की समस्या पैदा हो गई है. शुक्रवार रात भी दिल्ली सहित एनसीआर के ज्यादातर इलाकों में भारी बारिश हुई. भारतीय मौसम विज्ञान विभाग (आईएमडी) ने शनिवार को दिल्ली में गरज के साथ भारी बारिश की संभावना जताई थी और रेड अलर्ट जारी किया था.

बीएलएफ के सेकंड लेफ्टिनेंट की भी जान गई

बलूचिस्तान में पाक फ्रंटियर कोर के दो जवानों की हत्या

एजेंसी । इस्लामाबाद



खैबर पख्तूनख्वा प्रांत के लक्की मारवत जिले में पिछले दिनों अज्ञात बंदूकधारियों ने बलूचिस्तान में तैनात फ्रंटियर कोर (एफसी) के दो जवानों की हत्या कर दी. इसके अलावा, बलूचिस्तान प्रांत में स्वतंत्रता के लिए संघर्षरत बलूचिस्तान लिबरेशन फ्रंट (बीएलएफ) के सेकंड लेफ्टिनेंट जम्बार उर्फ असद की एक संघर्ष में जान चली गई. द बलूचिस्तान पोस्ट की उर्दू सेवा की खबर में पुलिस के हवाले से कहा गया कि लक्की मारवत जिले में बलूचिस्तान में तैनात एक एफसी जवान की अज्ञात बंदूकधारियों ने गोली मारकर हत्या कर दी. यह जवान छुट्टी पर अपने गृह क्षेत्र गया हुआ था. यह घटना उस समय हुई जब वह अपनी पत्नी के साथ मोटरसाइकिल पर सवार होकर किसी काम से जा रहा था. इस हमले में जवान की मौत हो गई और पत्नी गंभीर रूप से घायल हो गई. अस्पताल ले जाते समय रास्ते में उसकी भी मौत हो गई.

पुलिस के अनुसार, इसके अलावा बलूचिस्तान में तैनात जवान अताउल्लाह

लक्की की मारवात शहर में अज्ञात हमलावरों ने हत्या कर दी थी. अताउल्लाह अपने पैतृक क्षेत्र में छुट्टियां मना रहा था. अभी तक किसी भी समूह ने इन दोनों घटनाओं की जिम्मेदारी नहीं ली है. उधर, बलूचिस्तान लिबरेशन फ्रंट (बीएलएफ) को एक संघर्ष में गहरा धक्का लगा है. बीएलएफ प्रवक्ता मेजर गौरम बलूच ने विज्ञप्ति में जानकारी दी है कि छह अगस्त को लड़ाकों ने टैम्प में संघीय सरकार पोषित डेथ स्क्वाड (मौत का दस्ता) पर हमला

किया. इस हमले में दस्ते का एक जवान घायल हो गया पर इस लड़ाई में बीएलएफ के सरमाचार सेकंड लेफ्टिनेंट जम्बार बलूच उर्फ असद की जान चली गई. गौरम ने कहा कि असद का मातृभूमि के लिए बलिदान लड़ाकों को और ऊर्जा प्रदान करेगा. जम्बार 2020 में बलूच नेशनल लिबरेशन मूवमेंट में शामिल हुए थे. जम्बार केच के तांप क्षेत्र के रहने वाले थे. प्रवक्ता ने कहा कि जम्बार की मौत का बदला हर हाल में लिया जाएगा.

टैरिफ मामले में देशवासियों को सरकार के साथ खड़े होने चाहिए : शरद पवार

वोटर लिस्ट मामले में किया राहुल गांधी का समर्थन

एजेंसी । नागपुर



राष्ट्रवादी कांग्रेस पार्टी (एनसीपी) के अध्यक्ष शरद पवार ने शनिवार को महाराष्ट्र के नागपुर में कहा कि अमेरिका के लगाए टैरिफ मामले में देशवासियों को मिलकर भारत के हितों कि रक्षा करनी चाहिए. उन्होंने आह्वान किया कि सभी को इस मामले में सरकार के साथ खड़ा होना चाहिए. नागपुर स्थित प्रेस क्लब में आज आयोजित संवाद कार्यक्रम में शरद पवार ने कहा कि अमेरिका के राष्ट्रपति डोनाल्ड ट्रम्प टैरिफ लगाकर भारत पर दबाव बना रहे हैं. हमें लगाता है कि इस मुद्दे पर देशवासियों ने भारत के हितों कि रक्षा के लिए सरकार को सहयोग देना चाहिए. उन्होंने कहा कि मौजूदा समय में डिप्लोमेसी फेल हो गई, मैं ऐसा कहना नहीं चाहता. लेकिन बीते 5 वर्षों में हम ट्रम्प की सोच और नजरिये को देखा है और अभी भी देख रहे हैं. राकांपा (एनसीपी) के अध्यक्ष ने पवार ने कहा कि ट्रम्प पर अधिक ध्यान देने की जरूरत नहीं है. उन्होंने बताया कि विदेश नीति के बारे में हमारा रवैया ऐसा है कि हम टैरिफ पर ज्यादा

बातचीत नहीं करेंगे लेकिन नजरअंदाज भी नहीं कर सकते. देश की विदेश नीति पर अपनी राय रखते हुए पवार ने कहा कि हिंदुस्तान का नक्शा अगर देखें तो पाकिस्तान हमारे खिलाफ है. नेपाल हमसे नाराज है. बांग्लादेश हमसे नाराज है. श्रीलंका हमसे नाराज है. हमारे सब पड़ोसी हमसे दूर जा रहे हैं. उन्होंने कहा कि मुझे लगता है कि प्रधानमंत्री मोदी को यह बात नजरअंदाज नहीं करनी चाहिए, पड़ोसियों से रिश्ते कैसे हमारा रवैया ऐसा है कि हम टैरिफ पर ज्यादा

प्रधानमंत्री आज जाएंगे बेंगलुरु, तीन वंदेभारत ट्रेनों को दिखाएंगे हरी झंडी

नई दिल्ली । प्रधानमंत्री नरेन्द्र मोदी 10 अगस्त को कर्नाटक के बेंगलुरु का दौरा करेंगे और यहां से तीन वंदे भारत एक्सप्रेस ट्रेनों- बेंगलुरु-चेन्नैयावी, अमृतसर-श्रीमता वैष्णो देवी कटरा और नागपुर (अजन्नी)-पुणे को हरी झंडी दिखाकर रवाना करेंगे. यहां शहरी संपर्क परियोजनाओं का उद्घाटन और शिलान्यास करेंगे. प्रधानमंत्री कार्यालय के अनुसार वे सुबह लगभग 11 बजे बेंगलुरु के केएसआर रेलवे स्टेशन पर तीन वंदे भारत एक्सप्रेस ट्रेनों को हरी झंडी दिखाएंगे. इसके बाद वह बेंगलुरु मेट्रो की येलो लाइन को हरी झंडी दिखाएंगे और आरवी रोड (रागीपट्टा) से इलेक्ट्रॉनिक सिटी मेट्रो स्टेशन तक मेट्रो की सवारी करेंगे. लगभग 1 बजे प्रधानमंत्री बेंगलुरु में शहरी संपर्क परियोजनाओं का उद्घाटन और शिलान्यास करेंगे. यहां वे एक सार्वजनिक समारोह को भी संबोधित करेंगे. प्रधानमंत्री बेंगलुरु मेट्रो चरण-2 परियोजना के तहत आरवी रोड (रागीपट्टा) से बोम्मासंद्र तक येलो लाइन का उद्घाटन करेंगे.



देश में सबसे पहले महाकालेश्वर मंदिर में मना रक्षाबंधन, बाबा महाकाल को अर्पित की गई पहली राखी

सवा लाख लड़ुओं का लगा महाभोग

उज्जैन । देशभर में शनिवार को रक्षाबंधन का त्यौहार धूमधाम से मनाया जा रहा है. परम्परा के मुताबिक, देश में सबसे पहले मध्य प्रदेश के उज्जैन स्थित विश्व प्रसिद्ध ज्योतिर्लिंग भगवान महाकालेश्वर मंदिर में रक्षाबंधन मनाया गया. यहां शनिवार तड़के भस्म आरती के पश्चात पुजारी परिवार की महिलाओं ने बाबा महाकाल को पहली राखी अर्पित की गई. इस दौरान

पुजारी परिवार द्वारा भगवान माकाल को बेसन के सवा लाख लड्डुओं का भोग लगाया गया. गौरतलब है कि देश में सभी लोहारों सबसे पहले महाकालेश्वर मंदिर में मनाए जाने की परम्परा है. रक्षाबंधन पर शनिवार को तड़के तीन बजे भस्म आरती के लिए मंदिर के पट खुलने के बाद सबसे पहले भोगवान महाकाल का पंचामृत से अभिषेक किया गया.

केन्या में बस खाई में गिरी 10 महिलाओं समेत 26 मरे

• दुर्घटना में 12 पुरुषों, 10 महिलाओं और एक बच्चे की मौके पर मौत होई

एजेंसी । नैरोबी (केन्या)

दक्षिण-पश्चिमी केन्या में अपने परिजन के अंतिम संस्कार में शामिल शोक संतप्त लोगों को घर ले जा रही एक स्कूल की बस के खाई में गिर जाने से 26 लोगों की मौत हो गई. यह हादसा 08 अगस्त को किसुमु में कार्पेटक गोल चक्कर के पास हुआ. केन्या के अखबार द स्टार के अनुसार, होमा बे की गवर्नर ग्लेडिस वांगा ने किसुमु बस हादसे से प्रभावित परिवारों के प्रति संवेदना व्यक्त की है. एक बयान में वांगा ने कहा कि इस दुर्घटना में 12 पुरुषों, 10 महिलाओं

और एक बच्चे की मौके पर मौत हो गई, जबकि कई अन्य गंभीर रूप से घायल हो गए. इनमें से तीन ने अस्पताल में दम तोड़ दिया. गवर्नर वांगा ने किसुमु के राज्यपाल प्रोफेसर पीटर आन्यांग न्यांगो के साथ एकजुटता व्यक्त की. उन्होंने कहा, हालांकि यह त्रासदी होमा बे में नहीं हुई, लेकिन दुख की कोई सीमा नहीं होती. हम सब इस दुख में एक हैं. इस बीच राष्ट्रीय सरकार ने दुर्घटना में जीवित बचे 26 लोगों के लिए चिकित्सा देखभाल बढ़ाने का कदम उठाया है. चिकित्सा सेवा विभाग की प्रमुख सचिव ओरुमा ओलुगा ने कहा कि किसुमु शहर में अन्य स्वास्थ्य सुविधाओं को जरामोगी ओगिंगा ओडिंगा शिक्षण एवं रेफरल अस्पताल के प्रयासों में सहयोग के लिए तैयार किया गया है.